

## میرزا عبد الرحمن کے نام مجدد الف ثانیؒ کے خطوط

شیخ احمد سہنی مجدد الف ثانیؒ (۱۵۶۳ھ/۱۶۲۴ء) نے ”النَّاسُ عَلَى دِينِ مُلُوِّكِهِمْ“ کے اصول کے مطابق جن سیاسی شخصیات کو خاص طور پر خطوط صادر فرمائے اور ان کی اصلاح کی راہ سے بادشاہ، امراء اور دیگر عوام نے حکومت کی اصلاح کا قصد فرمایا، ان میں ایک بڑا نام میرزا عبد الرحمن خان خانان کا ہے۔

حضرت مجددؒ کے طرزِ عمل سے ہمیں یہ مہنمائی ملتی ہے کہ دائیٰ کا ایک اہم ہدف یہ ہونا چاہیے کہ وہ معاشرے میں صاحبانِ اقتدار میں سے سلیم الفطرت انسانوں کی کھوج میں خصوصی محنت کرے، کیونکہ ایسے لوگوں کو تھوڑی سی محنت سے جادہ مستقیم پر گامزد کیا جاسکتا ہے، اور پھر ان کی وساطت سے دیگر لوگوں کی اصلاح کچھ مشکل نہیں رہتی۔

حضرت مجدد الف ثانیؒ قدس سرہ العزیز نے میرزا عبد الرحمن خان خانانؒ کے نام تیرہ مکتوب ارسال فرمائے جن کی تفصیل یہ ہے: دفتر اول میں مکتوب نمبر: ۲۳-۲۷-۲۸-۲۹-۳۰-۱۹۸-۲۱۳-۲۳۲-۲۳۸-۱۹۸ اور دفتر دوم میں مکتوب نمبر: ۸-۲۲-۲۲-۲۲-۲۲ زیرِ نظر سطور میں حضرت مجددؒ کے ان خطوط کے دعوت، معاشرتی اور سیاسی پہلوؤں پر قدرے روشنی ڈالنے کی کوشش کی جائے گی۔

موضوع پر براہ راست گفتگو سے پہلے مناسب معلوم ہوتا ہے کہ مکتوب الیہ کا مختصر تعارف قارئین کی خدمت میں پیش کر دیا جائے۔

میرزا عبد الرحمن خان خانانؒ کے والد کا نام میرزا یحییٰ خان تھا جو شہنشاہ ہماں یوں کا سپہ سالارِ عظیم، سلطنتِ مغلیہ کا زبردست وقار اور بازوئے شمشیر زن تھا۔ میرزا عبد الرحمن خان خانانؒ یہ مر خان کے ہاں ۱۴۱۲ھ میں صفر المظفر ۹۶۲ھ بمطابق ۱۵۵۶ء بروز جمعرات لاہور میں امیر جمال خان میوانی کی صاحبزادی کے لیے متولد ہوئے۔ انہی چار برس کی عمر تھی کہ آپ کے والد کو گجرات کے قریب پٹیانہ شہر میں قتل کر دیا گیا۔ وارثوں نے آپ کو آگرہ منتقل کر دیا جہاں آپ شاہی باحول میں پروش پاتے رہے۔ ذرا ہوش سنگھائی تو تعلیمی سلسلے کا آغاز کیا۔ اپنے وقت کے نامور علماء و فضلاء، خاص کر علامہ فتح اللہ شیرازی، قاضی نظام الدین بدخشی، مولانا محمد امین اندجانی، حکیم علی گیلانی حبیم اللہ تعالیٰ علیہم السلام سے علوم ظاہری و باطنی و فوائد کثیرہ حاصل کیے۔ گجرات کے معروف بزرگ شیخ وجید الدین بن شیخ

\*شعبہ علوم اسلامیہ، گورنمنٹ پوسٹ گریجویٹ کالج، سیلہانیت ٹاؤن، گوجرانوالہ

نصراللہ علویؒ سے روحانی طریقہ اخذ کیا۔

امیر کبیر محمد شمس الدین غزنویؒ کی صاحبزادی سے نکاح کیا۔ مغل بادشاہ اکبر کے دور حکومت میں اعلیٰ حکومتی عہدوں پر فائز رہے۔ گجرات، سندھ اور دکن کے بعض علاقوں آپ کے ہاتھوں قبضہ ہوئے۔ اکبر نے آپ کو خان خانا (امیر الامر) کا لقب دیا۔ اکبر نے اپنے بیٹے جہانگیر کی تعلیم و تربیت کے لیے آپ کو ۱۷۹ھ میں اپنے پاس رکھ لیا۔ ایک تاجر اور قابل اعتماد عالم ہونے کے ساتھ آپ عربی، فارسی، ترکی، ہندی اور سندھی لغات کے بھی زبردست ماہر تھے۔ انہوں نے ۱۷۹ھ میں ”تذکرہ بابری“ کا ترکی سے فارسی میں ترجمہ کیا۔ اپنے دور میں صاحب القلم والستیف کے لقب سے مشہور ہوئے۔ اپنے دور میں آپ جیسا متنوع الصفات اور جامع الفضائل شخص شاید ہی کوئی ہو۔ ۱۰۲۶ھ میں دہلی میں انتقال فرمایا اور مقبرہ ہمایوں کے برابر مدفون ہوئے۔ (ماڑا الامراء، نزہۃ الخواطر، ۳۰۷۵)

### خطوط کی دعویٰ اہمیت

دور حاضر میں جب اسلامی تحریکات کے مقاصد اور پس منظر پربات کی جاتی ہے تو جو سوالات خاص طور پر ارباب علم و دانش کے ہاں زیر بحث آتے ہیں، ان میں سے ایک بنیادی سوال یہ ہے کہ کیا اسلامی تحریکات کا اصل ہدف معاشرتی اصلاح ہے یا اسلامی ریاست کا قیام؟ حضرت مجددؒ کی دعویٰ اور تحریکی زندگی کے مطابعے سے جو چیز فناہ کر ہمارے سامنے آتی ہے، وہ یہ ہے کہ ایک داعی کا اصل ہدف اصلاح معاشرہ ہے۔ حصول اقتدار اور ظلم اجتماعی اس کے دعویٰ میں کا ہدف نہیں بلکہ نتیجہ ہے۔ میرزا عبدالرحیم خان خاناؒ کے نام حضرت مجددؒ کے خطوط کو ان کے اسی وژن کی روشنی میں دیکھنے کی ضرورت ہے۔ ذیل کی سطور میں ہم اپنے قارئین کی توجہ چند ایسی ہی نکات کی طرف مبذول کر دیں گے۔

ساماجی تبدیلی کے لیے دعوت کا مرکزی ہدف طبقہ نجوم ہے یا اشرافیہ؟ یعنی تبدیلی اور پرستی نیچے کی طرف سفر کرتی ہے یا نیچے سے اوپر کی طرف؟ یہ سوال جس قدر اہم ہے، اسی قدر سنبھیدہ تحریکیے کا متفاہی بھی ہے۔ دور حاضر میں بہت سی اسلامی تحریکوں کی تگ و دو اور طرزِ عمل کو اسی تناظر میں دیکھا جانا چاہیے اور اسی پس منظر میں ان کے اثرات و متنازع کی وسعت کا اندازہ بھی کیا جاسکتا ہے۔ حضرت مجددؒ کی تحریک دعوت کو اس پہلو سے دیکھا جائے تو یہ بات سامنے آتی ہے کہ آپؒ نے ایک طرف تو طبقہ عوام کی تعلیم و تربیت اور اصلاح احوال کی طرف بھر پور توجہ فرمائی اور دوسری طرف کرسی اقتدار کی بجائے امرا اور اشرافیہ کو اپنی دعوت کا ہدف بنایا۔ یہی وجہ ہے کہ جب آپؒ کی کوششوں کے نتیجے میں معاشرے کے سر کردہ لوگوں نے اپنی دینی دلچسپیوں کا اٹھا کر یا تو عوام نے اپنے دینی مزاج کی وجہ سے ان کے طرزِ عمل کو نہ صرف قبول کیا بلکہ اس پر اپنی مصروفت اور شادمانی کا ظہراہ بھی کیا۔

دعوت دین میں مدعو کے لیے خیرخواہی اور دل سوزی شرط اول ہے۔ داعی کا سب سے پہلا کام یہ ہے کہ وہ مدعو کے دل پر دستک دے اور نہ صرف اس کی عزت نفس کا پوری طرح لحاظ رکھے، بلکہ اس کے ہر اچھے عمل پر اس کی حوصلہ افواہ بھی کرے، اور پھر جہاں ضرورت ہو اس کی اخلاقی تربیت سے بھی صرف نظر نہ کرے۔ اعلیٰ حکومتی عہدوں پر فائز اربابِ بست و کشاد خاص قسم کے پروٹوکول (Protocol) کے عادی ہوتے ہیں اور یہ

پڑو کوں ان کی نفیاں میں رچ ہے کران کی عادت سے بڑھ کر فطرت کا حصہ بن جاتا ہے۔ ایک داعی کی کامیابی اسی میں ہے کہ وہ اپنے مدعو اور مخاطب کی نفیاں اور پس منظر (Back Ground) کا پوری طرح لحاظ رکھے۔ حضرت مجددؒ کے خطوط میں ہمیں اس اسلوب کی جملکیاں جگہ جلتی ہیں۔ مثلاً آپ اپنے خطوط کا آغاز کسی نہ کسی دعا یہ جملہ سے فرماتے ہیں۔ ایک خط میں خان خانائیوں سے نواز نے کے ساتھ ساتھ ان کے کمالات کا اعتراف ان الفاظ میں فرماتے ہیں:

”اللَّهُ تَعَالَى هُمْ مِنْ أَنْتَمْ إِلَيْنَا قَدِيلٌ وَقَالَ سَيِّدُ الْجَنَاحَاتِ دَعَاهُ مَعَنْ جَنَاحِهِ اَنْجَاهُ عَلَمَ سَيِّدُ الْجَنَاحَاتِ عَطَافَرَمَاءَ جَوْلَمَ سَيِّدُ الْجَنَاحَاتِ مَحْرُومٌ هُوَ..... اَنْ طَهُورُ كَالَّاتِ كَلَّا لَأَقَنْ بِرَادِرِ عَزِيزٍ! اللَّهُ تَعَالَى تَعَظِيمُ قُوَّتِ سَيِّدِ الْجَنَاحَاتِ فَعَلَ كَلَّا طَرْفَ لَاءَ، تَعَظِيمُ مَعْلُومٍ هُوَ نَاجِيٌّ كَيْمَيْتُ بِهِ، تَوَسُّتُ بِهِ فَخَشِيَّتُ بِهِ، تَوَسُّتُ بِهِ فَأَسْوَسُتُ بِهِ، جَسَّنَ مِنْ أَنْجَاهُهُ بُوْيَا اَوْرَزِ مِنْ اسْتَعْدَادِ كَوْلَهُ خَالِيَ رَكَاهُ اَوْتَمُ اَعْمَالَ كَوْضَاعَ كَرْدِيَا،“ (مکتوبات: دفتر اول، حصہ اول، مکتبہ نمبر: ۲۳)

ایک مکتوب میں حضرت مجددؒ، خان خانائیوں کو نصیحت کرتے ہوئے فرماتے ہیں کہ ایسی کتب کے مطالعہ سے احتراز کرنا چاہیے جو صوفیا کے مکشوفات والہامات پر مبنی ہوں، کیونکہ ہر قاری کے یہی اصل حقائق تک آسانی سے رسائی ممکن نہیں۔ اس کیے ارباب اخیار کو فتوحات مکیہ (ابن عربی) کی بجائے فتوحات مدینیہ (احادیث بنویہ) کا مطالعہ کرنا چاہیے۔ آپ مکتوب ایسے کو دعا دیتے ہوئے فرماتے ہیں: ”فتوات مکیہ مفتاح فتوحات مدینیہ باد۔“ (فتوات مکیہ، فتوحات مدینیہ کی کلید ہو۔) (مکتوبات: دفتر اول، حصہ سوم، مکتبہ نمبر: ۱۹۸)

سلطان، امر اور حکومتی عہدہ داروں کا اختساب اور ان کو نصیحت کرنا جان جو کھوں کا کام ہے، لیکن یہ کام جس قدر مشکل ہے، اسی قدر ضروری بھی ہے، اس لیے کہ عوام الناس معاشرے کے سرکردہ افراد اور ان کے طرز عمل سے نہ صرف براور است متأثر ہوتے ہیں بلکہ ان کو نمونہ عمل (Role Model) بھی بنالیتے ہیں۔ اس لیے ایک داعی کو ہر طرح کے تحفظات سے بلند ہو کر بڑی حکمت کے ساتھ یہ فریضہ انجام دینا چاہیے، کیونکہ اعلیٰ منصب پر فائز کسی ایک انسان کی اصلاح کا مطلب یہ ہے کہ آپ نے بہت سارے انسانوں کی اصلاح کا سامان کر لیا ہے۔ حضرت مجددؒ نے دعوت کے اس اسلوب کو جس حکمت کے ساتھ بر بتا ہے، وہ داعیان اسلام کے لیے خاص طور پر قابل توجہ ہے۔ میرزا عبد الرحیم خان خانائیوں صاحبِ ثروت اور سلطنت مغلیہ کے رکن رکین ہونے کے باصف اہل اللہ اور درویشوں کے خدمت گاروں میں تھے، گران کے انداز تحریر سے تحکم اور تکبر کی بوآتی تھی۔ حضرت مجددؒ ایک مکتوب میں ان کو توضیح اخیار کرنے کی تلقین کرتے ہوئے فرماتے ہیں:

”یٹھیک ہے کہ آپ نے فقر اکی بہت خدمت کی ہے، لیکن اس کے ساتھ ہی فقر اکے آداب کا لحاظ بھی بہت ضروری ہے، تاکہ اس پر شرہ اور نیچہ برآمد ہو۔ اور اس کے بغیر تو خاردار درخت پر ہاتھ پھیرنے والی بات ہے، یعنی کچھ فائدہ نہیں ہے۔ ہاں حضور صلی اللہ علیہ وسلم کی امت کے مقنی لوگ تکلف سے بری ہیں اور متکبروں کے ساتھ تکبر کرنا بھی ایک فتنہ کا صدقہ اور نیکی ہے۔ حضرت خواجہ نقشبندیوں ایک شخص نے متکبر کہا تو انہوں نے فرمایا: میرا تکبر خدا کے لیے ہے۔

اس گروہ فقرا کو ذمیل خیال نہ کریں، کیونکہ حدیث بنوی ہے: ”رَبَّ أَشْعَثَ مَدْفُوعٍ بِالْأَبْوَابِ لَوْ أَفْسَمَ

عَلَى اللَّهِ لَا بُرْهَةٌ“ (بہت سے پر آنندہ بال، گرد آلو، دروازوں سے دھکیلے جانے والے) (باطن میں ایسا بلند مقام رکھتے ہیں) کہ اگر اللہ کی قسم کھالیں تو اللہ تعالیٰ ضرور ان کی قسم پوری کرتا ہے۔)..... اگرچہ یہ بتیں تجھی نما ہیں، لیکن آپ کی خوشنامہ اور چالپوئی کرنے والے بہت ہیں، آپ اسی پر اکتفا کریں۔ فقراء سے آشنائی اور ملاقات سے مقصود یہ ہے کہ انسان اپنے پوشیدہ عیوب اور مخفی کمینی حرکات سے واقف اور مطلع ہو۔ یہ بات ذہن میں رکھیں کہ اس طرح کی باتوں سے آزار اور تکلیف دینا مقصود نہیں، بلکہ یہ بتیں خیرخواہی اور دلسوzi کے طور پر ہیں۔“ (مکتبات، دفتر اول، حصہ دوم، مکتب نمبر: ۲۸)

تکمیر دراصل ایک روحانی اور اخلاقی مرض ہے جس کا علاج توضیح اور انکسار ہی سے ممکن ہے۔ توضیح، غربا کا اظہارِ حال اور امر اکے لیے باعثِ کمال ہے۔ شیخ سعدی فرماتے ہیں:

توضیح زگردن فرازاں نکوست      گداگر توضیح کندخونے اوست

حضرت مجددؒ کی پرسوں صحت کے جواہرات مکتب ایہ پر مرتب ہوئے، اس کی نشان دہی حضرت مجددؒ کے ایک دوسرے مکتب سے ہوتی ہے۔ جب خان خانائی نے اس پر خلوص صحت کے نتیجے میں توضیح اختیار کرتے ہوئے اپنے رویے کو بالکل تبدیل کر لیا تو حضرت مجددؒ نے اپنے ایک خط میں ان کی حوصلہ افزائی کرتے ہوئے تحریر فرمایا:

”چونکہ آپ نے فقراء کے آداب کا لحاظ رکھا ہے اور باتوں میں توضیح اختیار کی ہے، اس کے مطابق: مَنْ تَوَاضَعَ لِلَّهِ رَفَعَهُ اللَّهُ، (جو اللہ کے لیے توضیح اختیار کرتا ہے۔ اللہ سے بلندی اور رفعت اختیار کرتا ہے۔) امید ہے آپ کا یہ عجز توضیح آپ کی دینی و دنیوی رفعت کا سبب بنے۔“ (مکتبات: دفتر اول، حصہ دوم، مکتب نمبر: ۶۹)

شیطان کے بڑے جالوں میں سے ایک جال یہ ہے کہ وہ امور شرعیہ کے بارے میں انسان کے دل میں طرح طرح کے وسوسے ڈال کر اسے گمراہ کرنے کی کوشش کرتا ہے۔ کبھی تو یہ وسوسہ ڈالتا ہے کہ اسلامی احکام خلاف عقل ہیں، عصری تقاضوں سے ہم آہنگ نہیں ہیں اور ان پر عمل کرنا ہر انسان کے سب کی بات نہیں ہے۔ حضرت مجددؒ نے خان خانائی کے نام ایک تفصیلی خط اس مضمون کا صادر فرمایا کہ امور شرعیہ میں پوری آسانی اور سہولت کا لحاظ رکھا گیا ہے اور مقیم و مسافر، میریض و تندرست اور مردوزن دونوں کے دائرہ کار اور نفیسیات کے مطابق تعلیمات دی گئی ہیں۔ اب اس اہتمام کے بعد بھی جو شخص عمل نہ کرے وہ حقیقت ایمان سے محروم ہے۔ (تفصیل کے لیے ملاحظہ ہو: مکتبات، دفتر اول، حصہ سوم، مکتب نمبر: ۱۹۱)

اس میں کیا شک ہے کہ اسلام دین فطرت ہونے کے ساتھ ساتھ دین عقل بھی ہے، لیکن کون سی عقل معيارِ حق ہو گئی؟ یہ ایک اہم سوال ہے۔ حقیقت یہ ہے کہ عقل ایک ایسا کمزور اور بے بس راہنمہ ہے جس کو انسانی خواہشات اور جذبات نے ہمیشہ اپنا تابعِ مہمل بنا کر رکھا ہے اور عقل نے ہمیشہ انسانی جذبات و خواہشات کے حق میں دلائل تراشے ہیں اور خواہشات نفس اور جذباتی رویوں کو عقلی رویے ثابت کرنے کی کوشش کی ہے۔ اس لیے یہ کہنا غلط نہیں ہو گا کہ عقل جن نہیں، وکیل ہے۔ جیسا مقدمہ اسے دیا جائے گا، اسی کے مطابق وہ دکالت کرے گی۔ یہ ایک ایسی دو دھاری تواری ہے جو دونوں طرف چلتی ہے۔ اس سے جس طرح دینی حقائق کو ثابت کیا جا سکتا ہے، اسی طرح بالٹ بھی کیا

جاستا ہے۔ یہ وکیل کی وکالت و ذہانت پر موقوف ہے کہ وہ مقدمہ کے کس پبلوکی تائید یا تردید کرنا چاہتا ہے۔ اس لیے ہر شخص کو اس بات کی اجازت نہیں دی جاسکتی کہ وہ اپنی عقل کا ترازو لے کر آگے بڑھے اور احکام شرعیہ کے حق و ہاصل ہونے کا فحولہ کرنے بیٹھ جائے۔ معیارِ حق عقل نہیں بلکہ وحی ہے۔ اس لیے ایک مکتب میں حضرت محمد، خان غناس کے نام تحریر فرماتے ہیں:

”بُوْشُنْسِ يَعْلَمُ يَقْهَتَهُ كَمَّا كَلَمَ كَلَمَ عَقْلَنِي بَيَانَهُ إِنَّمَا كَلَمَ عَقْلَيْهِ كَمَّا مَطَابَقَ كَرَدَهُ، وَشَانَ نَبُوتَ كَمَكْرَهِهِ إِنَّمَا كَلَمَ كَلَمَ عَقْلَنِي بَدَءَ وَقْنَيْهِ،“ (مکتوبات، دفتر اول، حصہ سوم، مکتب نمبر: ۱۱۲)

عقل پرستی کا مرض ہر دور میں رہا ہے۔ مغربی فکر و فلسفے کے زیر اثر یہ دور حاضر کا بڑا افتخار ہے۔ اسلام عقل کی اہمیت کو تسلیم کرتا ہے اور تلقینی اخلاق پر زور دیتا ہے۔ اسلام کا مطالبہ صرف یہ ہے کہ اگر کسی حکم کی حکمت وقت طور پر انسان کی سمجھ میں نہ بھی آئے، تب بھی وہ اس پر پختہ ایمان اور یقین رکھے۔ ورنہ ایسے شخص کا ایمان اپنی عقل پر ہو گا نہ کہ نبوت و رسالت پر۔ اسی پس منظیر میں شیخ مجدد نے اسلامی حدود و تعزیریات اور اسلامی احکام عقل کے ترازو میں تو نے والے شخص کو شان نبوت کا منکر قرار دیا ہے۔ گویداں یہ ہے کہ:

عقل قربان کن پیش مصطفیٰ

### خطوط کی معاشرتی اہمیت

دور حاضر میں داعیان اسلام کی دعوت کے غیر موثر ہونے کی ایک بڑی وجہ یہ بھی ہے کہ ان کا افراد معاشرہ کے ساتھ براہ راست تعلق نہ ہونے کے باہر ہے۔ ہمارے ہاں طبقہ عوام کے مسائل سے آگاہی حاصل کرنا اور پھر ان کے حل کی عملی کوشش، دعوت دین کے دائرة سے قطعی باہر بھی جا رہی ہے۔ یہ طرزِ عمل رسول اللہ صلی اللہ علیہ وسلم کے منہاج دعوت سے بہت بڑا خلاف ہے۔ سیرت کے مطالعہ سے معلوم ہوتا ہے کہ مخلوق خدا سے محبت اور خدمتِ خلق دعوت دین کے سب سے کارگر تھیا ریں۔ پہلی وجہ کے بعد جب رسول اللہ صلی اللہ علیہ وسلم گھر تشریف لائے تو آپ کے اضطراب کو دیکھتے ہوئے حضرت خدیجہؓ نے آپؓ و ان الفاظ میں تسلی دی:

كَلَّا وَاللَّهُ لَا يُخْزِيْكَ اللَّهُ أَبَدًا إِنَّكَ لَتَصْلِيْ الرَّحْمَ وَتُحْمَلُ الْكُلَّ وَتُنْكِسُ  
الْمَعْدُومُ وَتُعَيْنُ عَلَى نَوَافِيْبِ الْحَقِّ (بخاری، باب بدء الوعی)

”ہرگز نہیں! اللہ کی قسم، اللہ آپؓ کو کبھی رسول نہیں کرے گا۔ آپؓ صدرِ حجی کرتے ہیں، لوگوں کا بوجھ اٹھاتے ہیں، ناداروں کی خبر گیری کرتے ہیں اور مصابح میں لوگوں کی مدد کرتے ہیں۔“

حضرت خدیجہؓ کے یہ الفاظ قبل از اعلان نبوت رسول اللہ صلی اللہ علیہ وسلم کی سیرت کا بڑا خوبصورت اور جامع بیان ہیں جس سے یہ حقیقت آشکار ہوتی ہے کہ خدمتِ خلق پہلے ہے اور دعوت دین بعد میں۔ اس وقت عیسائی مبلغین اور مشنریز پوری دنیا میں خدمتِ خلق کے نام پر اپنے باطل نظریات کے پرچار میں مصروف ہیں۔ غور کیا جائے تو بر صغری میں صوفیاء کرامؓ نے بلا امتیاز رنگ و نسل و مذہب لوگوں کی خدمت کا پنا شعار بنایا اور لوگوں کو اسلام کی طرف

مائل کرنے میں کامیاب ہھرے۔ خانقاہی نظام میں لنگر کا تصویر اس اسلوبِ دعوت کی خوبصورت مثال ہے۔

حضرت مجددؒ کے دعویٰ منجھ میں بھی اس اسلوب کو واضح طور پر دیکھا جاسکتا ہے۔ نہ صرف ذاتی حیثیت میں آپ نے مخلوق خدا کی خدمت کو اپنا اور ہننا بچھونا بنایا بلکہ اصحابِ ثروت کو بھی اس طرف توجہ دلائی۔ ہم ان سطور میں صرف چند مثالیں پیش کرنے پر ہی اکتفا کریں گے جن سے واضح ہوتا ہے کہ ایک طرف اگر شیخ مجددؒ کی اپنے ارادات مندوں کی روحانی ترقی پر گہری نظر تھی تو دوسری طرف وہ ان کے روزمرہ زندگی کے مسائل سے بھی پوری آگئی رکھتے تھے۔

حضرت مجددؒ، خانِ خانانؒ کے نام اپنے ایک مکتب میں ایک ضرورت مند کی سفارش کرتے ہوئے تحریر فرماتے ہیں:

”سیدات آب سیدا براہیم آپ کے بلند آستانہ سے قدیمی تعلق و نسبت رکھتا ہے اور آپ کے دعا گووں میں شامل ہے۔ آپ کے ذمہ کرم پر لازم ہے کہ اس کی دشگیری فرمائیں تاکہ اس فقر اور بڑھاپے کے وقت اپنے اہل و عیال میں فراغت اور سکون سے اپنا وقت گزاریں اور آپ کے دونوں جہان کی سلامتی کی دعائیں مشغول رہیں۔“ (مکتوبات، دفتر

اول، حصہ دوم، مکتب نمبر: ۷۹)

حضرت مجددؒ ایک دوسرے مکتب میں رقمطراز ہیں:

”میاں شیخ عبدالمومن بزرگ زادہ ہیں اور تحصیل علم سے فارغ ہو کر طریقہ صوفیا کا سلوک فرماتے ہیں اور سلوک کے ضمن میں عجیب و غریب احوال مشاہدہ کرتے ہیں۔ ضرورت انسانی از قسم اہل و عیال ان کو جہان و بے اختیار ناچار کر دیتی ہے۔ اس نقیر نے ناچارگی اور پریشانی کو دور کرنے کے لئے آپ کی جانب کی طرف ان کی رحمائی کی ہے۔“

”مَنْ دَقَّ بَابَ الْكَرِيمِ اُنْفَتَحَ“، جس نے کریم کا دروازہ کھٹکھٹایا وہ کشاوہ حال ہو گیا۔ (مکتوبات، دفتر

اول، حصہ چہارم، مکتب نمبر: ۲۳۲)

حضرت مجددؒ ایک اور مکتب میں خانِ خانان کے ساتھ اپنی محبت کا اظہار کرنے کے بعد ایک حاجت مند کی سفارش بایں الفاظ فرماتے ہیں:

”دو ضروری اور اہم کام بے اختیار آپ کو تکلیف دینے کا باعث بنے ہیں۔ ایک رنج و آزار کا گمان رفع کرنے کا اظہار، بلکہ آپ سے اور اخلاص کا ہوتا۔ اور دوسرا ایک محتاج آدمی کی طرف اشارہ جو فضیلت اور نیکی سے آراستہ ہے اور معرفت اور شہود سے مزین ہے، جو نسب کے علاوہ سے کریم اور حسب کے اعتبار سے شریف ہے۔“ (مکتوبات، دفتر

اول، حصہ دوم، مکتب نمبر: ۲۷)

### خطوط کی سیاسی اہمیت

میرزا عبدالرحیم خانِ خانانؒ سیاسی اعتبار سے معمولی آدمی نہ تھے۔ نہ صرف اپنی خاندانی خدمات کی وجہ سے بادشاہ پران کے گھرے اثرات تھے، بلکہ اپنی فطری بہادری، بلند فکری، علاوہ صوفیا سے محبت اور فتقرا و مساکین کی دادرسی کی وجہ سے ہر طبقہ میں مقبولیت کی اس سطح پر تھے جس سے زیادہ کا سوچا بھی نہیں جاسکتا، لیکن اس کے باوجود حضرت مجددؒ نے ان کی طرف جو خطوط صادر فرمائے، ان میں اس بات کا ادنیٰ سماشناپ بھی نہیں ہے جس سے یہ تاثر پیدا ہوتا ہو کہ آپ خانِ خانان کی اس حیثیت سے اقتدار یا ذاتی منفعت کے خواہاں ہوں۔ حضرت مجددؒ نے جس انداز میں اپنے ذاتی

ظرفیت سے اقتدار سے لائقی کا اظہار فرمایا، اس نے حکمران طبقے، امراء اور اشراffی میں آپ کی دعوت کے نفوذ میں اہم کردار ادا کیا۔ غور کیا جائے تو شیخ مجدد کے خطوط کا مرکزی نقطہ مکتب الیہ کی اصلاح اور پھر ان کی وساطت سے درباری امراء اور دیگر متعلقین کی اصلاح ہی تھی۔ آپ نے اس مقصد کے لیے ایسا اسلوب اختیار فرمایا کہ مکتب الیہ کی نظر میں دنیا کا تھیر ہونا پوری طرح واضح ہو جائے اور اس کی وساطت سے دوسرے امراء کی اصلاح اور ان کے دلوں میں اسلامی احکام کی حرمت و عزت کے تصور کر پختہ کیا جائے۔

ہم دیکھتے ہیں کہ حضرت مجددؒ کی اخلاص و لہیت پرمنی ان کوششوں کے نتیجے میں ایک موقع پر میرزا عبد الرحمن خانؒ خانانؒ گورنری کا عہدہ چھوڑنے پر تیار ہو گئے۔ خان خانانؒ کی شخصی وجہت، مقام و مرتبہ اور عہدہ و اقتدار کے باوجود حضرت مجددؒ نے احتراق حق میں کبھی مدعاہت، چشم پوشی یا مصلحت کو شی کا مظاہرہ نہیں کیا۔ ایک موقع پر خان خانانؒ کو واضح اور دوڑوک انداز میں تحریر فرمایا:

”نجات کا راستہ اہل سنت و جماعت کی متابع ہے۔ (اللہ تعالیٰ اس گروہ کو اور زیادہ کرے) اقوال میں بھی، افعال میں بھی اور احوال و فروع میں بھی، کیونکہ نجات پانے والا فرقہ صرف یہی ہے۔ باقی تمام فرقے زوال اور ہلاکت کے کنارے کھڑے ہیں۔ آج کسی کے علم میں یہ بات آئے یا ان آئے یا انکی (قیامت) کو ہر ایک جان لے گا، مگر اس وقت جاننا بے سود ہو گا۔“ (مکتوبات، دفتر اول، حصہ دوم، مکتب نمبر: ۲۹)

حضرت مجددؒ نے ہمیشہ یہ کوشش فرمائی کہ خان خانانؒ کی شخصی حیثیت سے فائدہ اٹھا کر دربارشاہی سے وابستہ دیگر لوگوں کی اصلاح کی کوشش کی جائے۔ حضرت مجددؒ نے اپنے ایک مکتب میں میرزا عبد الرحمن خانؒ خانانؒ کو اس طرف توجہ دلائی کہ آپ کے ایک فاضل شاعر دوست کے بارے معلوم ہوا ہے کہ انھوں اپنا القب ”کفری“ اختیار کر رکھا ہے جو کہ کسی مسلمان کے شایان شان نہیں۔ پھر آپ نے خان خانانؒ کو تحریر فرمایا کہ اس شاعر کو میری طرف سے پیغام پہنچا دیں کہ اس طرح کا کافرانہ شخص بدل کر کوئی ایسا اسلامی لقب اختیار کریں جو جامع برکات ہو۔ (ملاحظہ ہو: مکتبات، دفتر اول، حصہ دوم، مکتب نمبر: ۲۳)

خلاصہ کلام یہ کہ خان خانانؒ کے نام حضرت مجددؒ کے مکتبات سے جو نکات نکھر کر سامنے آتے ہیں، وہ یہ ہیں کہ ایک داعی اپنے مشن میں اسی وقت کا میاب ہو سکتا ہے جب اس کی کوششیں اخلاص پرمنی ہوں اور یہ کہ دنیوی فوائد سے بے رغبتی داعی کے پیغام کو طبقہ امراء میں مقبول بنادیتی ہے۔ نیز حضرت مجددؒ کے زیر مطابع خطوط سے یہ چیز بھی سامنے آتی ہے کہ ایک داعی کا صرف یہی کام نہیں کہ وہ لوگوں کی روحانی ترقی پر نظر رکھے بلکہ اسے لوگوں کے دکھ درد میں بھی شریک ہونا چاہیے اور ان کے ساتھ اس طرح گھل مل کر رہنا چاہیے کہ ان کے سماجی مسائل اس کی نظر وہ سے پوشیدہ نہ رہ سکیں۔ اگر وہ لوگوں کی براہ راست مدد کرنے کی پوزیشن میں نہ ہو تو اصحاب خیر کو ان کے مسائل کی طرف متوجہ کرے۔ اس انداز سے وہ لوگوں کے دل میں جگہ بنا سکتا ہے اور آسانی کے ساتھ دلوں کی زین کو دعوت کے بیچ کی ختم ریزی کے لیے ہموار کر سکتا ہے۔